



ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ
ಅಪೀಲು ಸ್ಥಾಯಿ ಸಮಿತಿಯ ದಿನಾಂಕ:23-11-2012ರಂದು ನಡೆದ ಸಭೆಯ ನಡವಳಿಗಳು

ಕ್ರಮ ಸಂಖ್ಯೆ	ಸದಸ್ಯರು ಹೆಸರು ಶ್ರೀಯುತರುಗಳಾದ	ಪದನಾಮ	ಹಾಜರಿದ್ದ ಅಧಿಕಾರಿಗಳು
01	ಪುಟ್ಟಮ್ಮ	ಅಧ್ಯಕ್ಷರು	ಅಧಿಕ ಕೌನ್ಸಿಲ್ ಕಾರ್ಯದರ್ಶಿ
02	ಬಿ.ಎಸ್.ಮಂಜುನಾಥ ರೆಡ್ಡಿ	ಸದಸ್ಯರು	ಸಲಹೆಗಾರರು
03	ಹೆಚ್.ಆರ್.ಕೃಷ್ಣಪ್ಪ	ಸದಸ್ಯರು	ಉಪ ಆಯುಕ್ತರು(ದಕ್ಷಿಣ)
04	ಜಿ.ಹೆಚ್.ರಾಮಚಂದ್ರ	ಸದಸ್ಯರು	ಉಪ ಅರೋಗ್ಯಾಧಿಕಾರಿ (ಯಲಹಂಕ) ಜಯನಗರ
05	ಎಲ್.ರಮೇಶ್	ಸದಸ್ಯರು	ಕಿರಿಯ ಕಾನೂನು ಅಧಿಕಾರಿ
06	ಸುಕಂದ	ಸದಸ್ಯರು	ಸಹಾಯಕ ಕಂದಾಯ ಅಧಿಕಾರಿಗಳು (ಬಿಟಿಎಂ)
07	ಎಂ.ಮುನಿಸ್ವಾಮಿ	ಸದಸ್ಯರು	
08	ಜಿ.ವರಲಕ್ಷ್ಮಿ	ಸದಸ್ಯರು	
09	ಎನ್.ಜಯಪಾಲ	ಸದಸ್ಯರು	
10	ಲಾವಣ್ಯ ಗಣೇಶ್ ರೆಡ್ಡಿ	ಸದಸ್ಯರು	
11	ಆಶಾ ಸುರೇಶ್	ಸದಸ್ಯರು	

(ಹಿಂದಿನ ಸಭೆಯ ನಡವಳಿಗಳನ್ನು ಓದಿ ದಾಖಲು ಮಾಡಿಕೊಳ್ಳಲಾಯಿತು)

ವಿಷಯ:ಸಂಖ್ಯೆ:ಅಸ್ಥಾನ/(ಆ)/18/2012-13 ವಿಶೇಷ ಆಯುಕ್ತರುರವರ ಟಿಪ್ಪಣಿ ದಿನಾಂಕ:18-08-2012ರ ರೀತ್ಯಾ ಶ್ರೀ.ಸಂದೀಪ್ ಡಿ ರಟಾಡಿಯ ನಂ.460 ಹೊಸ ನಂ.20/1 3ನೇ ಹಂತಸ್ತು 8ನೇ ಬಿ ಮುಖ್ಯರಸ್ತೆ.ಜಯನಗರ ಈ ಕಟ್ಟಡದ 3ನೇ ಮಹಡಿಯಲ್ಲಿ ವೆಚ್ ಬೈ ನೇಚರ್(Veg by nature) ಎಂಬ ರೆಸ್ಟೋರೆಂಟ್ ಉದ್ದಿಮೆ ಪ್ರಾರಂಭಿಸಲು ಅರ್ಜಿ ಸಲ್ಲಿಸಿದ್ದು, ಉದ್ದಿಮೆಗೆ ಸಂಬಂಧಪಟ್ಟ ಕಡತವನ್ನು ಪರಿಶೀಲಿಸಿ ಅಗತ್ಯ ದಾಖಲೆಗಳು ನೀಡಿಲ್ಲದಿರುವ ಬಗ್ಗೆ ಹಾಗೂ ಸದರಿ ಸ್ಥಳದಲ್ಲಿ ಉದ್ದಿಮೆ ನಡೆಸಲು ಆಕ್ಷೇಪಣೆ ಇರುವ ಬಗ್ಗೆ ದಿನಾಂಕ:12-06-2012 ರಂದು ಅರ್ಜಿದಾರರಿಗೆ ಉಪ ಅರೋಗ್ಯಾಧಿಕಾರಿ(ದಕ್ಷಿಣ) ಜಯನಗರ ರವರು ಹಿಂಬರಹ ನೀಡಿರುತ್ತಾರೆ. ಅರೋಗ್ಯ ಇಲಾಖೆಯಿಂದ ನೀಡಿದ ಹಿಂಬರಹಕ್ಕೆ ಅರ್ಜಿದಾರರಾದ ಶ್ರೀ.ಸಂದೀಪ್ ಡಿ ರಟಾಡಿಯ ರವರು ಉದ್ದಿಮೆ ಪರವಾನಗಿ ಶುಲ್ಕವನ್ನು ಡಿ.ಡಿ.ಮುಖಾಂತರ ಲಗತ್ತಿಸಿ ಲಿಖಿತ ಮೂಲಕ ಮತ್ತು ಉದ್ದಿಮೆ ಉದ್ದೇಶಿತ ಸ್ಥಳದ ಈ ಮೇಲ್ಕಂಡ ಕಟ್ಟಡದ 3ನೇ ಅಂತಸ್ತಿನ ರೆಸ್ಟೋರೆಂಟ್ layout sketch ಹಾಗೂ ಕಟ್ಟಡ ಸಂಖ್ಯೆ:460 ಹೊಸ ನಂ.20/1ರ ಮಂಜೂರಾತಿ ನಕ್ಷೆಯನ್ನು ಲಗತ್ತಿಸಿ ನೀಡಿರುತ್ತಾರೆ.

ಕಟ್ಟಡದ ನಕ್ಷೆ ಮಂಜೂರಾತಿ ಬಗ್ಗೆ ಹಾಗೂ ಈ ಕಟ್ಟಡದ ಬಗ್ಗೆ ನ್ಯಾಯಾಲಯದಲ್ಲಿ ದಾವೆ ಏನಾದರೂ ಇದ್ದ ಪಕ್ಷದಲ್ಲಿ ಸಮಗ್ರ ಮಾಹಿತಿಯನ್ನು ಸಹಾಯಕ ಕಾರ್ಯಪಾಲಕ ಅಭಿಯಂತರರು (ಜಯನಗರ)ರವರಿಂದ ಸಂಬಂಧಪಟ್ಟ ಅಧಿಕಾರಿಗಳು ಕೋರಿದ್ದು ಪಾಲಿಕೆಯಿಂದ ಎಲ್.ಪಿ.ಸಂಖ್ಯೆ:76/09-10 ದಿನಾಂಕ:2-9-2012 ರಂದು ಹಾಲಿ ಇದ್ದ ಬೆಸ್ಮೆಂಟ್, ನೆಲ ಮಹಡಿ,ಮೊದಲನೇ ಮಹಡಿಯ ಬದಲಾವಣೆಗಳೊಂದಿಗೆ ಎರಡನೇ ಮಹಡಿ ಮತ್ತು ಟೆರೆಸ್ಮೆಂಟ್ ನಿರ್ಮಾಣ ಮಾಡಲು ನಕ್ಷೆ

ಅನುಮೋದನೆ ಪಡೆದಿರುತ್ತಾರೆ ಹಾಗೂ ಮುಂದುವರೆದು ಕಟ್ಟಡವನ್ನು ಪರಿಶೀಲಿಸಲಾಗಿ ಕೆ.ಎಂ.ಸಿ ಕಾಯ್ದೆ 976ರ ಕಾಲಂ 321(1) ಮತ್ತು (2) ಪ್ರಕಾರ ಕಟ್ಟಡದ ವ್ಯತಿರಿಕ್ತತೆ ಬಗ್ಗೆ ತಾತ್ಕಾಲಿಕ ಆದೇಶ ಹೊರಡಿಸಲಾಗಿರುತ್ತದೆ. ಪ್ರತಿಯಲ್ಲಿ ಕಟ್ಟಡದ ವ್ಯತಿರಿಕ್ತತೆ ಬಗ್ಗೆ ವಿವರಗಳನ್ನು ತಿಳಿಸಲಾಗಿದೆ ಎಂದು ಹಾಗೂ ಕಟ್ಟಡ ಮಾಲೀಕರಾದ ಶ್ರೀಮತಿ.ಮಾನಸ ರವರು ಸಿಟಿ ಸಿವಿಲ್ ಮತ್ತು ಸೆಷನ್ಸ್ ನ್ಯಾಯಾಲಯ ಬೆಂಗಳೂರು. ಇಲ್ಲಿ ಓ.ಎಸ್.ಸಂಖ್ಯೆ:25827/2012 ರಲ್ಲಿ ಪ್ರಕರಣ ದಾಖಲಿಸಿ ತಾತ್ಕಾಲಿಕ “ಮಧ್ಯಂತರ ಇಂಜಂಕ್ಷನ್” ಆದೇಶವನ್ನು ಪಡೆದಿರುತ್ತಾರೆ ಎಂದು ಸಹಾಯಕ ಕಾರ್ಯಪಾಲಕ ಅಭಿಯಂತರರು (ಜಯನಗರ)ರವರು ತಿಳಿಸಿರುತ್ತಾರೆ.

ಈ ಮೇಲ್ಕಂಡ ಎಲ್ಲಾ ಅಂಶಗಳನ್ನು ಪರಿಶೀಲಿಸಲಾಗಿ ಸಂಬಂಧಪಟ್ಟ ಕಟ್ಟಡ ನಿರ್ಮಾಣದ ಬಗ್ಗೆ ನ್ಯಾಯಾಲಯದಲ್ಲಿ ದಾವೆ ಇರುವುದರಿಂದ ಹಾಗೂ ಶ್ರೀ.ಸಂದೀಪ್ ಡಿ ರಟಾಡಿಯ ರವರು ಹೊಸದಾಗಿ ಪ್ರಾರಂಭಿಸುವ ವೆಚ್ ಬೈ ನೇಚರ್(Veg by nature) ಎಂಬ ರೆಸ್ಟೋರೆಂಟ್ ಉದ್ದಿಮೆಗೆ ಪರವಾನಗಿ ನೀಡಲು ಅವಕಾಶ ಇರುವುದಿಲ್ಲವೆಂದು ದಿನಾಂಕ:19-7-2012ರಂದು ಉಪ ಆರೋಗ್ಯಾಧಿಕಾರಿ(ದಕ್ಷಿಣ) ಜಯನಗರ ರವರು ಹಿಂಬರಹ ನೀಡಿರುತ್ತಾರೆ. ಅರ್ಜಿದಾರರು ಅಪೀಲು ಸ್ಥಾಯಿ ಸಮಿತಿಗೆ ಮೇಲ್ಮನವಿಯನ್ನು ಸಲ್ಲಿಸಿರುತ್ತಾರೆ.

ಪ್ರಕರಣಕ್ಕೆ ಸಂಬಂಧಿಸಿದಂತೆ ಕರೆಯಲಾದ ವಿಚಾರಣೆಗೆ ಅರ್ಜಿದಾರರು ಗೈರುಹಾಜರಿಯಾಗಿರುತ್ತಾರೆ. ಹಾಜರಿದ್ದ ಆರೋಗ್ಯವೈದ್ಯಾಧಿಕಾರಿಗಳು ಪ್ರಸ್ತಾವಿತ ಸ್ಥಳವು 3ನೇ ಅಂತಸ್ತಿನಲ್ಲಿದ್ದು ಈ ಕಟ್ಟಡವು ಅನಧಿಕೃತ ಕಟ್ಟಡವಾಗಿದ್ದು ಮಾಲೀಕರು ಈ ಅನಧಿಕೃತ ಕಟ್ಟಡದಲ್ಲಿ ಹೋಟೆಲ್ ಉದ್ದಿಮೆ ನಡೆಸಲು ಶ್ರೀ.ಸಂದೀಪ್ ಡಿ ರಟಾಡಿಯ ರವರಿಗೆ ಬಾಡಿಗೆಗೆ ನೀಡಿರುವುದು ಕಂಡು ಬಂದಿರುತ್ತದೆ, ಈ ಸ್ಥಳದ ಪಕ್ಕದಲ್ಲಿರುವ ಜೈನ್ ದೇವಸ್ಥಾನದ ಪದಾಧಿಕಾರಿಗಳು ಹಾಗೂ ಅಕ್ಕಪಕ್ಕದ ನಿವಾಸಿಗಳು ಆಕ್ಷೇಪಣೆಯನ್ನು ನೀಡಿರುವುದು ಕಡತದ ದಾಖಲೆಗಳಿಂದ ಕಂಡುಬಂದಿರುತ್ತದೆ. 3ನೇ ಮಹಡಿಯಲ್ಲಿ ಅನಧಿಕೃತ ನಿರ್ಮಾಣ ಹಾಗೂ ಕಟ್ಟಡದ ವ್ಯತಿರಿಕ್ತತೆ ಬಗ್ಗೆ ಜಾರಿ ಮಾಡಲಾದ ನೋಟೀಸ್‌ಗಳ ವಿರುದ್ಧವಾಗಿ ಆಸ್ತಿಯ ಮಾಲೀಕರು ನ್ಯಾಯಾಲಯದಲ್ಲಿ ದಾವೆಯೊಂದನ್ನು ಸಹ ಹೂಡಿದ್ದು ಈ ಬಗ್ಗೆ ನ್ಯಾಯಾಲಯವು ಮಧ್ಯಂತರ ಇಂಜಂಕ್ಷನ್ ಸಹ ನೀಡಿರುವುದಾಗಿ ಅಭಿಯಂತರರ ವರದಿಯಲ್ಲಿ ಕಂಡು ಬಂದಿರುತ್ತದೆ.

ನಿರ್ಣಯ: ಪ್ರಕರಣಕ್ಕೆ ಸಂಬಂಧಿಸಿದಂತೆ ದಾಖಲೆಗಳನ್ನು ಹಾಗೂ ವಾದಿ ಮತ್ತು ಪ್ರತಿವಾದಿಗಳ ಹೇಳಿಕೆಗಳನ್ನು ಕೂಲಂಕುಷವಾಗಿ ಪರಿಶೀಲಿಸಿ ಹೋಟೆಲ್ ಉದ್ದಿಮೆಯನ್ನು ಅನಧಿಕೃತವಾಗಿ ನಿರ್ಮಾಣವಾದ 3ನೇ ಮಹಡಿಯಲ್ಲಿ ನಡೆಸಲು ಪರವಾನಗಿಯನ್ನು ಕೋರಿದ್ದು ಈ ಅನಧಿಕೃತ ನಿರ್ಮಾಣ ಕುರಿತಂತೆ ಹಾಲಿ ನ್ಯಾಯಾಲಯದಲ್ಲಿ ದಾವೆಯು ಸಹ ಬಾಕಿ ಇರುವುದೆ ಅಲ್ಲದೆ ಆಸ್ತಿಯ ಅಕ್ಕಪಕ್ಕದ ನಿವಾಸಿಗಳು ಹಾಗೂ ಪಕ್ಕದಲ್ಲಿರುವ ಜೈನ್ ದೇವಸ್ಥಾನದ ಪದಾಧಿಕಾರಿಗಳು ತಮ್ಮ ಆಕ್ಷೇಪಣೆಯನ್ನು ಸಲ್ಲಿಸಿರುವುದರಿಂದ ಅರ್ಜಿದಾರರ ಮನವಿಯನ್ನು ಪರಿಗಣಿಸಲು ಸಾದ್ಯವಿಲ್ಲದೆ ಇರುವುದರಿಂದ ಇವರ ಮೇಲ್ಮನವಿಯನ್ನು ತಿರಸ್ಕರಿಸಲು ಸಮಿತಿಯು ತೀರ್ಮಾನಿಸಿದೆ.

ವಿಷಯ:ಸಂಖ್ಯೆ:ಅಸ್ಥಾನ/(ಕ)/20/2012-13: ಶ್ರೀ.ಸಂಪತ್ ಕುಮಾರ್ ಜಿ.ಪಿ.ಎ.ಹೋಲ್ಡರ್ ಅಫ್.ಪಿ.ಮೇರಿ ವೇರೋನಿಕಾ ಡಾಟರ್: ಅಫ್.ಅನ್ಸ್‌ತೀಷ್ಷಿಯ ಪಾಲ್ ಸ್ವತ್ತಿನ ಸಂಖ್ಯೆ: 405 ಅಸ್ಪಿನ್ ಟೌನ್ ವಾರ್ಡ್ ನಂ.114 ಬಾಡಿಗೆ ಗುತ್ತಿಗೆ ವರ್ಗಾವಣೆ ಮಾಡುವುದಕ್ಕೆ ಸಂಬಂಧಿಸಿದಂತೆ ಸಹ ಕಂದಾಯಾಧಿಕಾರಿ (ದೂಮ್ಕುಲೂರು) ವಲಯ ಇವರು ನೀಡಿರುವ ಅಂತಿಮ ಹಿಂಬರಹ ದಿನಾಂಕ: 23-6-2011ರ ವಿರುದ್ಧ ಮೇಲ್ಮನವಿ ಕುರಿತು.

ಪ್ರಕರಣವನ್ನು ಕರೆಯಲಾಯಿತು ಮನವಿದಾರರು ಮತ್ತು ಪ್ರತಿವಾದಿಗಳು ಗೈರುಹಾಜರಾಗಿದ್ದು ಆಯುಕ್ತರವರ ಮುಖಾಂತರ ನೋಟೀಸ್ ಜಾರಿ ಮಾಡುವುದೆಂದು ಪ್ರಕರಣವನ್ನು ಮುಂದೂಡಿದೆ.

ವಿಷಯ:ಸಂಖ್ಯೆ:ಅಸ್ಥಾನ/(ಖಾ)/17/2012-13 ಶ್ರೀ.ಚೆನ್ನಪ್ಪ ಸರ್ವೆ ನಂ.14/12 ತಾವರೆಕೆರೆ ಗ್ರಾಮ, ಬೇಗೂರು ಹೋಬಳಿ ದಕ್ಷಿಣ ತಾಲ್ಲೂಕು ಇದರ ಖಾತಾ ವರ್ಗಾವಣೆಗೆ ಸಂಬಂಧಿಸಿದಂತೆ ಜಂಟಿ ಆಯುಕ್ತರು(ದಕ್ಷಿಣ) ಇವರ ಆದೇಶದ ದಿನಾಂಕ: 13-6-2012 ಮೇಲ್ಮನವಿ ಕುರಿತು.

ಪ್ರಕರಣವನ್ನು ಕರೆಯಲಾಯಿತು, ಅರ್ಜಿದಾರರು ಹಾಜರಿದ್ದು ಉಪ ಆಯುಕ್ತರು(ದಕ್ಷಿಣ) ಹಾಗೂ ಸಂಬಂಧಪಟ್ಟ ಸಹ ಕಂದಾಯಾಧಿಕಾರಿ ಇವರುಗಳು ಹಾಜರಿದ್ದು. ಸಹ ಕಂದಾಯಾಧಿಕಾರಿ (ಬಿ.ಟಿ.ಎಂ) ಇವರು ಪ್ರಕರಣವನ್ನು ಮುಂದೂಡಲು ಕೋರಿದ್ದು ಸಂಬಂಧಪಟ್ಟ ಕಡತದ ಅವಶ್ಯಕತೆ ಇರುವುದರಿಂದ **ಪ್ರಕರಣವನ್ನು ಮುಂದೂಡಲಾಯಿತು.**

ವಿಷಯ:ಸಂಖ್ಯೆ:ಅಸ್ಥಾನ/(ಆ)/16/2012-13 ಆಯುಕ್ತರುರವರ ಟಿಪ್ಪಣಿ ದಿನಾಂಕ:30-08-2012ರ ರೀತ್ಯಾ

- ದಿನಾಂಕ07-08-2012 ಮಧ್ಯಾಹ್ನ ಮಾನ್ಯ ಅಧ್ಯಕ್ಷರು ಸಾರ್ವಜನಿಕ ಆರೋಗ್ಯ ಸ್ಥಾಯಿ ಸಮಿತಿ ರವರು ಸಮಿತಿಯ ಸದಸ್ಯರೊಂದಿಗೆ ವಿದ್ಯಾರಣ್ಯಪುರದ ಮುಖ್ಯರಸ್ತೆಯಲ್ಲಿರುವ ಹೋಟೆಲ್ ಗಣೇಶ್ ದರ್ಶಿನಿ ಗೆ ಬಂದು ಉದ್ಯಮಿ ಪರವಾನಗಿ ಮತ್ತು ಶುಚಿತ್ವವಿಲ್ಲದೇ ಹೋಟೆಲ್ ನಡೆಸುತ್ತಿರುವುದನ್ನು ಗಮನಿಸಿ ಹಿರಿಯ ಆರೋಗ್ಯ ಪರಿವೀಕ್ಷಕರಾದ ಶ್ರೀ.ದೇವಯ್ಯ ರವರನ್ನು ಸ್ಥಳಕ್ಕೆ ಕರೆಸಿಕೊಂಡು ಸದರಿ ಹೋಟೆಲ್ ಅನ್ನು ಮುಚ್ಚುತ್ತಿರುವಾಗ ಹೋಟೆಲ್ ಮಾಲೀಕರು ಇದಕ್ಕೆ ತಡೆಯೊಡ್ಡುತ್ತಿದ್ದುದನ್ನು ಗಮನಿಸಿ ಸ್ಥಳೀಯ ಪೊಲೀಸರನ್ನು ನಂತರ ಜಂಟಿ ಆಯುಕ್ತರು ರವರನ್ನು ಸ್ಥಳಕ್ಕೆ ಕರೆಸಿಕೊಂಡು ಸದರಿ ಹೋಟೆಲ್‌ನ ಮುಂಭಾಗಲಿನ ಬಾಗಿಲಿಗೆ ಬೀಗ ಮುದ್ರೆ ಹಾಕಲಾಗಿರುತ್ತದೆ.
- ಅದೇ ದಿನ ಕಟ್ಟಡದ ಮಾಲೀಕರಾದ ಶ್ರೀ.ಕೃಷ್ಣಮೂರ್ತಿಯವರು ಜಂಟಿ ಆಯುಕ್ತರು (ಬ್ಯಾಟರಾಯನಪುರ) ರವರ ಕಛೇರಿಗೆ ಬಂದು ಒಂದು ಅರ್ಜಿಯನ್ನು ನೀಡಿ ಸದರಿಯವರು ಹೋಟೆಲ್ ನಡೆಸುತ್ತಿರುವವರು ಶುಚಿತ್ವ ಮತ್ತು ಸಂಬಂಧಿಸಿದ ಪರವಾನಗಿಗಳು ಇಲ್ಲದೆ ನಡೆಸುತ್ತಿರುವುದರಿಂದ ದೂರನ್ನು ಸಲ್ಲಿಸಿರುತ್ತಾರೆ.
- ಈ ಸಂಬಂಧ ಅರ್ಜಿಯನ್ನು ಸಹ ಸಲ್ಲಿಸಿರುತ್ತಾರೆ ಹಿರಿಯ ಆರೋಗ್ಯ ಪರಿವೀಕ್ಷಕರು, ಹಾಲಿ ಉದ್ಯಮಿ ನಡೆಸುತ್ತಿರುವವರಿಗೆ ನೋಟೀಸ್ ನೀಡದೇ ಬೇರೆಯವರಿಗೆ ನೋಟೀಸ್ ನ್ನು ಜಾರಿ ಮಾಡಿರುತ್ತಾರೆ ಮತ್ತು ಬೀಗ ಮುದ್ರೆ ಹಾಕಿರುವ ಕ್ರಮವು ಕ್ರಮಬದ್ಧವಾಗಿರುವುದಿಲ್ಲವಾದ್ದರಿಂದ ಉದ್ಯಮಿ ನಡೆಸುತ್ತಿರುವ ಶ್ರೀ.ಎನ್.ನಾರಾಯಣ ರವರಿಗೆ ದಿನಾಂಕ:18-8-2012ರಂದು ಜಂಟಿ ಆಯುಕ್ತರು ಮತ್ತು ಆರೋಗ್ಯಾಧಿಕಾರಿಗಳ ಒಪ್ಪಿಗೆ ಪಡೆದು ಬೀಗವನ್ನು ಹಿಂದಿರುಗಿಸಲಾಗಿದೆ.
- ದಿನಾಂಕ:13-8-2012ರಂದು ಸದರಿ ಕಟ್ಟಡದ ಮಾಲೀಕರಾದ ಶ್ರೀ.ಕೃಷ್ಣಮೂರ್ತಿಯವರು ಬೀಗವನ್ನು ಯಾರಿಗೂ ಹಿಂದಿರುಗಿಸಬಾರದೆಂದು ಕೋರಿ ಪತ್ರ ನೀಡಿರುತ್ತಾರೆ. ಮಾನ್ಯ ಅಧ್ಯಕ್ಷರು ಸಾರ್ವಜನಿಕ ಆರೋಗ್ಯ ಸ್ಥಾಯಿ ಸಮಿತಿ ರವರ ಕಛೇರಿಯಿಂದ ಸದರಿ ಹೋಟೆಲ್‌ನ ಬೀಗವನ್ನು ತಮಗೆ ನೀಡುವಂತೆ ಕೋರಿರುವ ಪತ್ರವನ್ನು ಸಹ ಪಡೆದಿದೆ.
- ಸದರಿ ಹೋಟೆಲ್ ಮಾಲೀಕರಾದ ಶ್ರೀ.ಎನ್.ನಾರಾಯಣ ಎಂಬುವವರಿಗೆ ದಿನಾಂಕ:21-8-2012 ರಂದು ಪರವಾನಗಿ ಅರ್ಜಿ ತಿರಸ್ಕರಿಸಿ ಹಿಂಬರಹ ಜಾರಿ ಮಾಡಲಾಗಿದೆ.

- ಸದರಿ ಹೋಟೆಲ್‌ನ ಮಾಲೀಕರಾದ ಶ್ರೀ.ಎನ್.ನಾರಾಯಣ ಎಂಬುವವರಿಗೆ ದಿನಾಂಕ:21-8-2012 ರಂದು ಜಂಟಿ ಆಯುಕ್ತರು(ಯಲಹಂಕ) ರವರ ಕಛೇರಿಗೆ ಕಾಲಾವಕಾಶ ಕೋರಿ ಮನವಿಯನ್ನು ಸಲ್ಲಿಸಿರುತ್ತಾರೆ. ಈ ಮೇರೆಗೆ ಸದರಿಯವರ ಉದ್ದಿಮೆಯೂ ಅನಧಿಕೃತವಾಗಿ ನಡೆಯುತ್ತಿರುವುದರಿಂದ ಕಾಲಾವಕಾಶ ನೀಡಲು ಬರುವುದಿಲ್ಲದ ಕಾರಣ ಮುಚ್ಚಿಸುವ ಕ್ರಮಕೈಗೊಳ್ಳಲು ಮೇಲಾಧಿಕಾರಿಗಳ ಆದೇಶವಿರುತ್ತದೆ.
- ದಿನಾಂಕ: 27-08-2012ರಂದು ವಾರ್ಡ್ ಸಂಖ್ಯೆ.9 ಪರಿವೀಕ್ಷಣೆ ಸಮಯದಲ್ಲಿ ಸದರಿ ಉದ್ದಿಮೆಯು ಅನಧಿಕೃತವಾಗಿ ನಡೆಯುತ್ತಿರುವುದಾಗಿ ಕಂಡು ಬಂದಿರುವುದರಿಂದ ಸದರಿ ಹೋಟೆಲ್‌ನ್ನು ವ್ಯಾಪಾರ ಮಾಡದಂತೆ ಮುಚ್ಚಿಸಲಾಯಿತು.
- ಸದರಿ ಹೋಟೆಲ್‌ನ ಕಟ್ಟಡದ ಮುಂಭಾಗದಲ್ಲಿರುವ ಸುಮಾರು 15 ಅಡಿ ಅಗಲದ ದ್ವಾರ ಮತ್ತು ಸೆಟ್‌ಬ್ಯಾಕ್‌ನಲ್ಲಿ ಸುಮಾರು 4 ಅಡಿಯ ಪ್ರತ್ಯೇಕ ದ್ವಾರವಿದ್ದು, ದಿನಾಂಕ: 27-08-2012 ರಂದು ಮುಂಭಾಗದ ಬಾಗಿಲಿಗೆ ಬೀಗ ಮುದ್ರೆ ಹಾಕಲಾಗಿದೆ. ಉದ್ದಿಮೆದಾರರಾದ ಶ್ರೀ.ಎನ್.ನಾರಾಯಣ ರವರು ವ್ಯವಸ್ಥಾಪಕ ಸಿದ್ದಿಕ್ ರವರು ಸದರಿ ಹೋಟೆಲ್‌ನಲ್ಲಿ ಸಂಗ್ರಹವಾಗುವ ತ್ಯಾಜ್ಯವನ್ನು ವಿಲೇವಾರಿ ಮಾಡಲು ಮತ್ತು ಹೋಟೆಲ್‌ಗೆ ಅವಶ್ಯವಿರುವ ತರಕಾರಿಗಳನ್ನು ಸಾಗಿಸಲು 4 ಅಡಿ ಬಾಗಿಲನ್ನು ಉಪಯೋಗಿಸುತ್ತಿರುವುದಾಗಿ ತಿಳಿಸಿರುವುದರಿಂದ ಅದನ್ನು ಅವರ ವಶಕ್ಕೆ ಬಿಟ್ಟುಕೊಡಲಾಗಿದೆ.
- ಉದ್ದಿಮೆ ಪರವಾನಗಿಯನ್ನು ಹೊಂದದೇ ಹೋಟೆಲ್‌ನ್ನು ನಡೆಸುತ್ತಿದ್ದ ಶ್ರೀ.ಎನ್.ನಾರಾಯಣ ರವರು Electronic ಮಾಧ್ಯಮ ಟಿ.ವಿ.-9,ಸುವರ್ಣ ವಾಹಿನಿ,ಪಬ್ಲಿಕ್ ಟಿ.ವಿ ಮತ್ತು ಮುದ್ರಣ ಮಾಧ್ಯಮಗಳಿಗೆ ಹೋಟೆಲ್‌ನ ಗ್ರಾಹಕರಿಗೆ ಸೇರಿಸಿ ಬೀಗ ಮುದ್ರೆ ಹಾಕಲಾಗಿದೆಯೆಂದು ಸುಳ್ಳು ಮಾಹಿತಿ ಪ್ರಸಾರವಾಗುತ್ತಿದೆ. ತಮ್ಮ ಉದ್ದಿಮೆಯಲ್ಲಿ ಕೆಲಸ ನಿರ್ವಹಿಸುತ್ತಿದ್ದ ನೌಕರರು ಮತ್ತು ಸಾರ್ವಜನಿಕರಿಗೆ ಕಟ್ಟಡದ ಒಳಗೆ ಕೂಡಿಹಾಕಿ ಉಪ ಆರೋಗ್ಯಾಧಿಕಾರಿಯವರು ಬೀಗ ಮುದ್ರೆ ಹಾಕಿರುತ್ತಾರೆಂದು ಮಾಹಿತಿ ನೀಡಿರುತ್ತಾರೆ. ಇಂತಹ ಯಾವುದೇ ಕ್ರಮವನ್ನು ಉಪ ಆರೋಗ್ಯಾಧಿಕಾರಿಯವರು ಮಾಡಿರುವುದಿಲ್ಲ.
- Electronic ಮಾಧ್ಯಮಗಳಲ್ಲಿ ರಾತ್ರಿ ಸುಮಾರು 11.30ಕ್ಕೆ ಸದರಿ ಕಟ್ಟಡದಲ್ಲಿ ಕೂಡಿ ಹಾಕಲಾಗಿದೆಯೆಂಬ ಮಾಹಿತಿಯನ್ನು ಭಿತ್ತರಿಸಿದ ನಂತರ ಜಂಟಿ ಆಯುಕ್ತರು(ಯಲಹಂಕ) ರವರ ಕಛೇರಿಯ ಪ್ರಹರಿ ವಾಹನವನ್ನು ಮತ್ತು ಸಿಬ್ಬಂದಿಗಳನ್ನು ವಿಚಾರಿಸಿದಾಗ ಸದರಿ ಹೋಟೆಲ್‌ನ ಚಿಕ್ಕ ಬಾಗಿಲಕ್ಕೆ ಯಾವುದೇ ಬೀಗ ಮುದ್ರೆ ಹಾಕಿರುವುದಿಲ್ಲ ಎಂಬುದನ್ನು ಖಾತ್ರಿ ಪಡಿಸಿಕೊಂಡು ಅವರ ಈ ವರ್ತನೆ ಬಗ್ಗೆ ಸ್ಥಳೀಯ ಪೊಲೀಸರಿಗೂ ಸಹ ಮೌಖಿಕವಾಗಿ ಈ ಬಗ್ಗೆ ಮಾಹಿತಿ ನೀಡಲಾಗಿರುತ್ತದೆ.
- ಕೆ.ಎಂಸಿ ಕಾಯ್ದೆ 353,354,447ರ ಅನ್ವಯ ಕಟ್ಟಡದ ಮಾಲೀಕರು ಆಕ್ಷೇಪಣೆ ವ್ಯಕ್ತ ಪಡಿಸಿರುವುದರಿಂದ ಉದ್ದಿಮೆ ಪರವಾನಗಿ ನೀಡಲು ಸಾಧ್ಯವಿಲ್ಲ. ಈ ಬಗ್ಗೆ ಹಿಂಬರಹ ನೀಡಲಾಗಿದ್ದು, ತಿರಸ್ಕರಿಸಲು ಕೋರಿ, ಮೇಲ್ಮನವಿಯ ನಿರ್ಣಯಕ್ಕಾಗಿ/ತೀರ್ಮಾನಕ್ಕಾಗಿ, ಟಿಪ್ಪಣಿ ಮಂಡಿಸಿದೆ.

ಪ್ರಕರಣವನ್ನು ಕರೆಯಲಾಯಿತು ಅರ್ಜಿದಾರರು ಗೈರುಹಾಜರಾಗಿದ್ದು, ಪ್ರತಿವಾದಿಗಳು ಹಾಜರಾಗಿರುತ್ತಾರೆ. ಅವರು ತಮ್ಮ ಹೇಳಿಕೆಯಲ್ಲಿ ಉದ್ದಿಮೆ ಪರವಾನಗಿಯನ್ನು ಪಡೆಯದ ಕಾರಣ ಉದ್ದಿಮೆ ಮುಚ್ಚಲಾಗಿದ್ದು, ಸ್ವತ್ತಿನ ಮಾಲೀಕರು ಖುದ್ದಾಗಿ ಹಾಜರಾಗಿದ್ದು ಪರವಾನಗಿಯನ್ನು ನೀಡಬಾರದೆಂಬುದಾಗಿ ಮನವಿ ಮಾಡಿರುತ್ತಾರೆ. ಬಾಡಿಗೆದಾರರು ಕಟ್ಟಡವನ್ನು ಸಬ್‌ಲೆಟ್ (Sub-let) ಮಾಡಿರುವುದರಿಂದ ಪರವಾನಗಿಯನ್ನು ನೀಡಲು ಬರುವುದಿಲ್ಲ. ಮಾಲೀಕರು ಮೂಲ ಬಾಡಿಗೆದಾರರಿಂದ ಬಾಡಿಗೆ ಕರಾರನ್ನು ರದ್ದು ಪಡಿಸಿದ್ದು ರದ್ದಾತಿ ಪತ್ರವನ್ನು ಹಾಜರು ಪಡಿಸುವುದಾಗಿ ತಿಳಿಸಿದ್ದರ ಮೇರೆಗೆ ಪ್ರಕರಣವನ್ನು ಮುಂದೂಡಲಾಯಿತು.

ವಿಷಯ:ಸಂಖ್ಯೆ:ಅಸ್ಥಾನ/(ಕಾ)/21/2012-13 ಅಪರ ಆಯುಕ್ತರುರವರ ಟಿಪ್ಪಣಿ ದಿನಾಂಕ:29-09-2012ರ ರೀತ್ಯಾ ಚಾಮರಾಜಪೇಟೆ ವಾರ್ಡ್ ಸಂಖ್ಯೆ:140, ಸ್ವತ್ತಿನ ಸಂಖ್ಯೆ:96 ಶಿಸಿ ರಸ್ತೆ, ಇಲ್ಲಿ ನಿರ್ಮಿಸಿರುವ ಅಪಾರ್ಟ್‌ಮೆಂಟ್ ಕಟ್ಟಡಕ್ಕೆ ವಿದ್ಯುತ್ ಸಂಪರ್ಕ ಕಲ್ಪಿಸಲು ರಸ್ತೆ ಕತ್ತರಿಸುವಿಕೆ ಪರವಾನಗಿ ನೀಡುವ ಬಗ್ಗೆ ಈ ಕೆಳಕಂಡ ವಿವರ ಟಿಪ್ಪಣಿಯೊಂದಿಗೆ ಕಡತಗಳನ್ನು ಅಪೀಲು ಸ್ಥಾಯಿ ಸಮಿತಿ ಮುಂದೆ ಸಲ್ಲಿಸಲಾಗಿದೆ.

ಸದರಿ ಸ್ವತ್ತಿನ ಸಂಖ್ಯೆ:96 ಶಿಸಿ ರಸ್ತೆ, ವಾರ್ಡ್ ಸಂಖ್ಯೆ:140, ಚಾಮರಾಜಪೇಟೆ ಇಲ್ಲಿ ಶ್ರೀ.ಕೆ.ಜಿ.ಶಶಿಧರ್ ರವರಿಗೆ L.P.No.JC(W)GN/165/07-08, Dated:04-12-2007ರಲ್ಲಿ ನಗರ ಯೋಜನೆ ವಿಭಾಗ(ಪಶ್ಚಿಮ) ದಿಂದ (ತಳ+ಒಂದು+ಎರಡು+ಮೂರು+ಹೆರೇಸ್ ಪ್ಲೋರ್)ನ ಅಪಾರ್ಟ್‌ಮೆಂಟ್ ಕಟ್ಟಡ ನಿರ್ಮಿಸಲು ನಕ್ಷೆಗೆ ಮಂಜೂರಾತಿ ನೀಡಲಾಗಿದೆ. ಆದರೆ, ಸದರಿ ಸ್ವತ್ತಿನ ಮಾಲೀಕರು ಮಂಜೂರಾದ ನಕ್ಷೆಗೆ ವಿರುದ್ಧವಾಗಿ ಕೆ.ಎಂ.ಸಿ ಕಾಯ್ದೆ 1976ರ ಬೈಲಾಗಳಿಗೆ ವಿರುದ್ಧವಾಗಿ ನೆಡುಜಾಗಗಳಲ್ಲಿ ಶೇಕಡ 29.49 ರಷ್ಟು ಉಲ್ಲಂಘನೆ ಮಾಡಿ ಕಟ್ಟಡ ನಿರ್ಮಿಸುವುದರೊಂದಿಗೆ ನಕ್ಷೆಗೆ ವ್ಯತಿರಿಕ್ತವಾಗಿ 4ನೇ ಮಹಡಿಯನ್ನು ಹೆಚ್ಚುವರಿಯಾಗಿ ನಿರ್ಮಿಸಿರುತ್ತಾರೆ. ಈ ಬಗ್ಗೆ ಸಹಾಯಕ ನಿರ್ದೇಶಕರು ನಗರ ಯೋಜನೆ ವಿಭಾಗ(ಪಶ್ಚಿಮ) ರವರು ಕೆ.ಎಂ.ಸಿ ಕಾಯ್ದೆ 1976ರಂತೆ ಪಿ.ಓ.ಮತ್ತು ಸಿ.ಓ ನೋಟೀಸನ್ನು ಜಾರಿಗೊಳಿಸಿದ್ದಾರೆ. ಸದರಿ ಸ್ವತ್ತಿನ ಮಾಲೀಕರು ಸದರಿ ನೋಟೀಸುಗಳನ್ನು ಆಧಾರವಾಗಿ ಇಟ್ಟುಕೊಂಡು ಕೆ.ಎ.ಟಿ ನ್ಯಾಯಾಲಯ ಅಪೀಲು ಸಂಖ್ಯೆ:68/2011 ದಿನಾಂಕ:31-01-2011ರಲ್ಲಿ ಯಥಾಸ್ಥಿತಿ ಆದೇಶ ಪಡೆದು ಸದರಿ ಆದೇಶವನ್ನು ಇಟ್ಟುಕೊಂಡು ಕಟ್ಟಡ ನಿರ್ಮಿಸುತ್ತಿರುವುದನ್ನು ಪರಿಶೀಲಿಸಿ ಕಟ್ಟಡ ನಿರ್ಮಿಸದಂತೆ ಲಿಖಿತ ನೋಟೀಸನ್ನು ಸಹಾಯಕ ಕಾರ್ಯನಿರ್ವಾಹಕ ಅಭಿಯಂತರರು ಜಾರಿಗೊಳಿಸುವುದರೊಂದಿಗೆ ದಿನಾಂಕ:23-03-2011 ರಲ್ಲಿ ಚಾಮರಾಜಪೇಟೆ ಪೊಲೀಸ್ ಠಾಣೆಯಲ್ಲಿ ದೂರು ಸಲ್ಲಿಸಿ ಕಾಮಗಾರಿಯನ್ನು ಸ್ಥಗಿತಗೊಳಿಸಿರುತ್ತಾರೆ. ಆದರೆ, ಸದರಿ ಸ್ವತ್ತಿನ ಮಾಲೀಕರಾದ ಶ್ರೀ.ಕೆ.ಜಿ.ಶಶಿಧರ್ ರವರ ಸಹಭಾಗಿತ್ವದ ಜಂಟಿ ಕಟ್ಟಡ ಪಾಲುದಾರರಾದ OM SAI BUILDERS ರವರ ಸಿಟಿ ಸಿವಿಲ್ ನ್ಯಾಯಾಲಯ ಓ.ಎಸ್.ನಂ.2592/2011 ದಿನಾಂಕ:05-04-2011 ರಲ್ಲಿ ತಾತ್ಕಾಲಿಕ ಇಂಜಿನ್ ಆದೇಶ ತಂದು ಕಟ್ಟಡ ಕಾಮಗಾರಿ ನಿರ್ವಹಿಸಿರುತ್ತಾರೆ. ಸದರಿ ದಾವೆಗಳು ಇನ್ನೂ ಇತ್ಯರ್ಥವಾಗದೆ ನ್ಯಾಯಾಲಯಗಳಲ್ಲಿ ಬಾಕಿ ಇರುತ್ತವೆ ಈ ಬಗ್ಗೆ ಸದರಿ ಅಪಾರ್ಟ್‌ಮೆಂಟ್ ಕಟ್ಟಡಕ್ಕೆ ವಿದ್ಯುತ್ ಸಂಪರ್ಕ ಕಲ್ಪಿಸಲು ರಸ್ತೆ ಕತ್ತರಿಸುವಿಕೆ ಪರವಾನಗಿ ಕೋರಿ ಸ್ವತ್ತಿನ ಮಾಲೀಕರು ದಿನಾಂಕ:24-03-2012ರಂದು ಸಹಾಯಕ ಕಾರ್ಯನಿರ್ವಾಹಕ ಅಭಿಯಂತರರು ರವರು ಉಪವಿಭಾಗಕ್ಕೆ ಅರ್ಜಿ ಸಲ್ಲಿಸಿರುತ್ತಾರೆ. ಸದರಿ ಅರ್ಜಿ ಬಗ್ಗೆ ವಿವರ ವರದಿಯೊಂದಿಗೆ ಕಾನೂನು ಕೋಶದ ಅಭಿಪ್ರಾಯ ಕೋರಿ ಕಡತ ಮಂಡಿಸಿ ಈ ವಿಷಯವನ್ನು ತಿಳಿಸಿ ಶ್ರೀ.ಕೆ.ಜಿ.ಶಶಿಧರ್ ರವರಿಗೆ ಲಿಖಿತ ಹಿಂಬರಹ ಪತ್ರವನ್ನು ದಿನಾಂಕ:05-04-2012ರಲ್ಲಿ ನೀಡಲಾಗಿದೆ.ಆದರೆ ಕಾನೂನು ಸಲಹೆ ಬರುವ ಮೊದಲೆ ಸ್ವತ್ತಿನ ಮಾಲೀಕರು ದಿನಾಂಕ:14-04-2012ರ

ಎರಡನೇ ಶನಿವಾರದಂದು ಅನಧಿಕೃತವಾಗಿ 365.00 ಮೀ ಉದ್ದಕ್ಕೆ ಶಿಸಿ ರಸ್ತೆಯಲ್ಲಿ ಹೆಚ್.ಡಿ.ಡಿ ಮಾದರಿಯಂತಾದ ಸುರಂಗ ಕೊರೆದು ವಿದ್ಯುತ್ ಕೇಬಲನ್ನು ಅಳವಡಿಸಿರುತ್ತಾರೆ. ಇದನ್ನು ಪರಿಶೀಲಿಸಿ ಸಹಾಯಕ ಕಾರ್ಯನಿರ್ವಾಹಕ ಅಭಿಯಂತರರು ರವರ ಉಪವಿಭಾಗದಿಂದ ಅಪರ ಆಯುಕ್ತರು(ಪಶ್ಚಿಮ) ರವರಿಗೆ ವರದಿ ಸಲ್ಲಿಸಿ ಅನುಮೋದನೆ ಪಡೆದು ರಸ್ತೆ ಕತ್ತರಿಸುವಿಕೆಗೆ ರೂ.1,09,500-00(ರೂ.ಒಂದು ಲಕ್ಷದ ಒಂಭತ್ತು ಸಾವಿರದ ಐದು ನೂರು ಮಾತ್ರ) ಮತ್ತು ಅನಧಿಕೃತವಾಗಿ ರಸ್ತೆ ಕತ್ತರಿಸುವಿಕೆಗೆ ರೂ.1,00,000-00(ರೂ.ಒಂದು ಲಕ್ಷ ಮಾತ್ರ) ಗಳ ದಂಡ ವಿಧಿಸಿ ಒಟ್ಟು ರೂ.2,09,500-00 ಗಳನ್ನು ಬಿಬಿಎಂಪಿ ಗೆ ಪಾವತಿಸುವಂತೆ ಸ್ವತ್ತಿನ ಮಾಲೀಕರಿಗೆ ದಿನಾಂಕ:30-05-2012 ಮತ್ತು 25-06-2012 ರಲ್ಲಿ ಎರಡು ನೋಟೀಸ್‌ಗಳನ್ನು ಜಾರಿಗೊಳಿಸಲಾಗಿದೆ. ಆದರೆ, ಸ್ವತ್ತಿನ ಮಾಲೀಕರು ಇದಕ್ಕೆ ಸ್ವಂದಿಸಿ ದಂಡದ ಮೊಬಲಗನ್ನು ಪಾವತಿಸಿರುವುದಿಲ್ಲ. ಸದರಿ ಮೊಬಲಗನ್ನು ಭೂಕಂದಾಯ ರೂಪದಲ್ಲಿ ವಸೂಲು ಮಾಡಲಾಗುವುದು ಎಂಬುದನ್ನು ಅವಗಾಹನೆಗೆ ತರಲಾಗಿದೆ.

ಸದರಿ ಕಟ್ಟಡಕ್ಕೆ ವಿದ್ಯುತ್ ಸಂಪರ್ಕ ಕಲ್ಪಿಸಲು ಕಾನೂನು ಕೋಶದ ಕಾನೂನು ಸಲಹೆಯಂತೆ ಕಟ್ಟಡಕ್ಕೆ ವಾಸಯೋಗ್ಯ (Occupancy certificate) ಪ್ರಮಾಣ ಪತ್ರ ಸಲ್ಲಿಸಿದ ನಂತರ ಅರ್ಜಿದಾರರ ಕೋರಿಕೆಯನ್ನು, ಪರಿಶೀಲಿಸಿ ನಂತರ ಅರ್ಜಿದಾರರ ಕೋರಿಕೆಯನ್ನು ಪರಿಶೀಲಿಸಲಾಗುವುದು ಎಂಬುವ ಲಿಖಿತ ಹಿಂಬರಹವನ್ನು ದಿನಾಂಕ:10-05-2012 ರಂದು ನೀಡಲಾಗಿದೆ. ಆದರೆ ಇಲ್ಲಿಯತನಕ ವಾಸಯೋಗ್ಯ ಪ್ರಮಾಣ ಪತ್ರವನ್ನು ಸಲ್ಲಿಸಿರುವುದಿಲ್ಲ ಹಾಗೂ ದಂಡದ ಮೊಬಲಗನ್ನು ಪಾವತಿಸಿರುವುದಿಲ್ಲ ಹಾಗೂ ಸ್ವತ್ತಿನ ಮಾಲೀಕರು ಮತ್ತು ಇವರ ಜಂಟಿ ಸಹಭಾಗಿತ್ವದ ಪಾಲುದಾರರು ನ್ಯಾಯಾಲಯಗಳಲ್ಲಿ ಹೂಡಿರುವ ದಾವೆಗಳು ಇನ್ನು ಇತ್ಯರ್ಥವಾಗದೆ ಬಾಕಿ ಇರುತ್ತದೆ. ಆದುದರಿಂದ ರಸ್ತೆ ಕತ್ತರಿಸುವಿಕೆ ಪರವಾನಗಿ ನೀಡದೆ ತಡೆಹಿಡಿಯಲಾಗಿದೆ ಎಂಬುದಾಗಿ ಸಹಾಯಕ ಕಾರ್ಯನಿರ್ವಾಹಕ ಅಭಿಯಂತರರು, ಚಾಮರಾಜಪೇಟೆ ಉಪವಿಭಾಗ ರವರ ವರದಿಯ ಅಂಶಗಳನ್ನು ಸ್ಥಾಯಿ ಸಮಿತಿ ಮುಂದೆ ಅವಗಾಹನೆಗೆ ಮಂಡಿಸಿದೆ.

ಪ್ರಕರಣವನ್ನು ಕರೆಯಲಾಯಿತು ಅರ್ಜಿದಾರರು ಗೈರುಹಾಜರಾಗಿದ್ದು ಪ್ರಕರಣವನ್ನು ತಪಾಸಣೆ ಹಾಗೂ ಮುಂದಿನ ತೀರ್ಮಾನಕ್ಕಾಗಿ ಮುಂದೂಡಲಾಯಿತು.

(ಪುಟ್ಟಮ್ಮ)
ಅಧ್ಯಕ್ಷರು
ಅಪೀಲುಗಳ ಸ್ಥಾಯಿ ಸಮಿತಿ